



BEZVADA STONE INSCRIPTION

OF

BEZVADA.

Second Century A.D.

EDITED BY

WILLIAM D. BEZVADA, B.A., B.L.

యుద్ధమల్లుని బెజవాడ శిలాశాసనము.

(9-వ శతాబ్దమునాఁటిది).

జయంతి-రామయ్యపంతులు, బి. ఎ. బి. యల్ గారిచే

బరిశోధింపఁబడినది.



శాసనము

చెన్నపురి:

సదానందనిలయముద్రాక్షరశాలయందు

ముద్రింపఁబడియె.

౧౯౧౭.

వేల, శత అక్షరములు.

శాసనము
చెన్నపురి
సదానందనిలయముద్రాక్షరశాలయందు
ముద్రింపఁబడియె.

యుద్ధమల్లుని బెజవాడ శిలాశాసనము.

—ॐ॥—

ఈ శాసనము కృష్ణామండలములోని బెజవాడలో నున్న శ్రీమల్లేశ్వరస్వామి యాలయములో భద్రపఱుపఁబడి యున్న యొకనాఁపతాతి (పాలతాతి) మీఁదఁ జెక్కఁబడి యున్నది. ఈతాతిని 1892-వ సంవత్సరమున శాసనాధికారులు (Government Epigraphist) కనిపట్టిరి. అప్పుడది యాలయప్రాకారమధ్యమున నున్నవంటసాలముందు వసారా యడుగున నితరము లగుతాతిపలకలతోఁబాటు స్థాపింపఁబడియుండినది. పిదప దాని నచ్చటనుండి తీసి తదాలయప్రాకారమధ్యముననే యొకగదిలో భద్రపఱిచి యున్నారు. శాసనాధికారులును నామిత్తులు నగు రావు సాహేబు హోసూరి కృష్ణశాస్త్రులుగా రీశాసనమునకు సరియైన ప్రతిబింబ మొకటి తీసి నాకుఁ బంపిరి.

ఇటీవల నే నాశాసనస్తంభమును బ్రత్యక్షముగాఁ జూచినాఁడను. శాసనము స్తంభముయొక్క యెదుటి ప్రక్కను, ఎడమప్రక్కను, కుడిప్రక్కను గొంతపఱకును జెక్కఁబడియున్నది. ఎడమప్రక్కమాత్ర మడుగునుండి

పైకిఁ జదువవలయును. ఇట్లు క్రిందినుండి మీఁదికిఁ జెక్కఁ బడినవి ప్రాచీనశాసనములు మఱికొన్ని గూడఁ గలవు. ఎడమవైపు 3-4-5-6 పంక్తులలో మొదటియక్షరములు మాత్రము పోయినవి. మిగిలినశాసన మంతయు సురక్షితముగా నున్నది. అక్షరము లించుమించు చదరపుటంగుళము ప్రమాణము గలిగి సువ్యక్తములుగా నున్నవి. పంక్తికిఁ బంక్తికి నడుమ నొకటియునరయంగుళ మెడము కలదు. కుడి ప్రక్కశాసన మొకపద్యపాదముమధ్యమున నిలిచిపోయినది. దీనియడుగున 1087-వ శకసంవత్సరమునం దుత్తరాయణ సంక్రాంతినిమిత్తమున మహామండలిక బంగయనాయకుని గురువును గుముడూరు వాస్తవ్యుఁడు నగు నీశ్వరభట్టసోమయాజులు బెజవాడ శ్రీమల్లేశ్వరస్వామికి నఖండదీపము నకుఁగాను 11 గోవుల నర్పించిన ట్లొకతెలుఁగుశాసనమును, వెనుకప్రక్కను బ్రథమకులోత్తుంగచోళుని రాజ్యకాలము 4--వ సంవత్సరములో “రాజేంద్రచోళ తెంకరై నాట్టు మూవేందవేటాన్” అను నామాంతరముగల “అరై సూరుడైయన్ వేళాన్ కావేరీవల్లవన్” అను నతఁడు “రాజేంద్రసోళపుర” మను రెండవపేరుగల విజయవాడలో వేంచేసియున్న “శ్రీమల్లేశ్వరముడైయమహాదేవర” యాలయములో నఖండదీప మాచంద్రార్కముగా నుంచుటకై దొడ్డయ్యయనువానిపరముగా 11 గొట్టెల నిచ్చినట్టులు మఱియొక శాసనము నున్నవి.

ఈ శాసనములోఁ బేర్కొనఁబడిన యుద్ధమల్లునినాఁటి శాసనము లిదివఱ కేవియుఁ బ్రకటింపఁబడి యుండలేదు. కాని, యాసమీపకాలములోనివాఁ డైన ప్రథమచళుక్య భీమరాజునాఁటి శాసన మొకటి *Epigraphia Indica* పత్రికలోఁ (సం. 5. పు. 127) ప్రకటింపఁబడి యున్నది. ఆ శాసనపు లిపియు నీ బెజవాడ శాసనపు లిపియు నొక్కరూపము గానే యున్నవి. కావున, నీ రెండు శాసనములు నించు మించుగా నేకకాలమునందుఁ బుట్టినవియే యని యూహింపఁ దగును. భాషవలెనే లిపియుఁ గాలక్రమమున మాఱినది. కనుకఁ బూర్వశాసనములకాలము నిర్ణయించుట కా శాసనముల లిపి యొక ముఖ్యసాధన మగుచున్నది.

లిపి.

ఇప్పటిలిపికినిఁ బ్రస్తుతశాసనలిపికిని భేద మధికముగా నున్నట్లులు స్థూలదృష్టి కే గోచర మగుచున్నది. ఎట్లనః—

అచ్చులు.

తలకట్టుగీత యిప్పటిగీతకంటె వెడలుపుగను ప్రాస్వముగను నున్నది. ఇది అకారచిహ్నము. అక్షరములతలకుఁ గట్టఁబడును, అనఁగాఁ దగిలింపఁబడును గానఁ దలకట్టును పేరు వచ్చినది. ఈ తలకట్టు, కుడివైపునకుఁ బొడిగించి కొన క్రిందికి వంచివేసినయెడల నది అకారచిహ్నమగును. ఆధునికలిపిలో నీనంపు నున్నగా మాఱినది. ఒకానొకప్పు

డీవంపు నక్షరముక్రిందికి సాగఁదీసి యెడమవైపుగాఁ బొడిగించుటయుఁ గలదు. హల్లులమీఁద వచ్చినట్టి ఇకారమునకుఁ దెలుఁగులో గుడి యనిపేరు. ఈనామమున కనుగుణముగా శాసనములోని యికారచిహ్నము కేవలచక్రాకాగముగా నున్నది. ఈనాటి యికారచిహ్నమునకు గుడియను సంజ్ఞ చెల్లదు. ఎడమవైపున నారంభించి గుడి చుట్టునపుడు కొనల రెంటినిఁ గలపవలసి వచ్చినప్పు డట్టులు కలపక మీఁదికొన కొంచెము లోపలకు వంచినయెడల నది ఈకారమగును. దీనికే గుడిలోదీర్ఘ మనిపేరు. ఈచిహ్నము మన మిప్పుడు ప్రాస్థేికారచిహ్నముగా గ్రహించి దీర్ఘేికారము సూచించుటకు దానిపై నింకొకగీటు గీయుచున్నారము. ఇది గుడిమీఁదదీర్ఘ మగును, గాని, గుడిలోదీర్ఘము కాదు. ఉకారచిహ్నమునకుఁ దెలుఁగులోఁ గొమ్మనిపేరు. ఈపేరునకుఁ దగినట్లు శాసనములోని యుకారచిహ్న మావుకొమ్మనుబోలి యున్నది. ఇప్పటికొమ్మలోఁ గుడివైపుగీటు పొడవుగాను నెడమవైపుగీటు పొట్టిగను నుండుటకు మాటుగ సాధారణముగ రెండును సమానములుగా నుండును. కొమ్మనకు దీర్ఘ మీయవలసినపు డాకారచిహ్నమును మన మిప్పుడు చేర్చుచున్నారము. పూర్వ మట్లు కాదు. కుడిగీటుకొన కుడివైపునకు వంచుటచే దీర్ఘ మగుచుండెను. పూర్వము సాధారణముగ ప్రాస్థరేఖలకు వంపుపెట్టుటచేత దీర్ఘము లగుచుండె నని చెప్పవచ్చును. ఎకారముయొక్కయు,

ఒకారముయొక్కయు రూపములలో హ్రస్వదీర్ఘభేదము లేదు. సంస్కృతభాషలో నీయక్షరములకు దీర్ఘోచ్ఛారణమే కాని హ్రస్వోచ్ఛారణము లేదు. తెలుఁగులోనికి వచ్చినపిదప నారూపములకే హ్రస్వోచ్ఛారణముకూడ సందర్భోచితముగఁ గల్పింపఁబడినది. రానురాను మొదటి దీర్ఘరూపములను హ్రస్వములుగా గ్రహించి, దీర్ఘోచ్ఛారణముం దెల్పుటకై నెత్తిమీఁద వేటొక గీటును గల్పించినారు. ఈకల్పన ప్రస్తుతశాసనకాలము వఱకుఁ గాని, యిటీవల మఱికొంత కాలమువఱకుఁ గాని పుట్టి యుండ లేదు. కేవలమాధునికముగాఁ గనఁబడుచున్నది. ఒకానొకపు డెత్వరేఖ యక్షరమున కడుగునఁ జేర్పఁబడును. (పం. 22 బె) ఒకారరేఖకు మాఱుగా నొకానొకప్పు డెకారరేఖయుఁ గొమ్మును మనమిప్పుడు వ్రాయుచున్నారము. పూర్వము కొమ్మునకు మాఱుగా దీర్ఘాకారరేఖ వాడుచుండిరి. (పం. 10. గొ. కొ.) ఆధునికలిపియం దనుస్వారరేఖ యగుసున్న యక్షరము కుడివైపునఁ బ్రత్యేకముగఁ గన్పట్టుచున్నది. పూర్వ మట్లుగాక కుడివైపు వర్ణముతలమీఁద నెడమప్రక్కను వ్రాయుచుండెడివారు.

హల్లులు.

ట డలరూపములలో భేద మంతగా లేదు. ణ యను నక్షర మొకారముతోఁగూడిన నకారమును బోలియుండును. త యనునక్షరమునకు నెడమవైపున గుడి లేదు.

తకారమునకును తాయొత్తునకును తలకట్టు తప్ప వే తేమి
యు భేదము లేదు. ధ యిప్పటి ద ను బోలి యున్నది.
కుడివైపుగీటులోఁ గొంచెము మొట్టి యున్నయెడల నది ద
యగును. బ, భలకు రూపభేద మధికముగా నున్నది. ఒత్త
క్షరముల యడుగున నిలువుగ గీటు గీయునాచార మీశా
సనములోఁ గనఁబడదు. శకటరేఫము తఱుచుగఁ గన్పట్టు
చున్నది. ఒకానొకప్పుడు క్రారకు మాఱుగ శకటరేఫమే
ప్రయోగింపఁబడియున్నది. (పం. 14 గొండు. పం 24 చేం
బ్రోల). శివర్ణరూపములో నిప్పటికి నప్పటికి భేద మత్యధిక
ముగా నున్నది.

అనుస్వారము.

అనుస్వారపుఁ బ్రయోగమం దిప్పటికి నప్పటికి భేద
మెక్కువగా నున్నది. అర్ధానుస్వార ముండవలసినచోటఁ
గూడఁ బూర్ణానుస్వారమే ప్రయోగింపఁబడినది. ఈయా
చారము ప్రాచీనశాసనములం దేమి తాటియాకుపుస్తకము
లం దేమి యధికముగాఁ గనఁబడుచున్నది. ఈశాసనమం
దింకొక్కవిశేషము. ద, డలకుఁబూర్వ మనుస్వారము వచ్చి
నప్పు డది పూర్ణానుస్వారమైనను నర్ధానుస్వార మైనను సరే
యాయుచ్ఛారణముందెలుపుటకు బిందువును బ్రయోగించు
టకు బదులుగా నర్ధాంత్యానునాసికాక్షరము ప్రయోగింపఁ
బడియున్నది. ఇంకొకచిత్రము, పదియవ, యిరువదియెనిమిది
యవ పంక్తులలో మఠంబు; ఇరువదియవ పంక్తిలో ఫలంబు,లిం

గంబు అను నీశబ్దములలో మధ్యాక్షరములు లఘువులుగా నుండవలయును. లేనిచో ఛందోభంగము గలుగును. ఆయక్షరములు లఘువులు కావలసినచో శబ్దములు మఠము, ఫలము, లింగమునని యుండవలయును. వీని నన్నింటిని బట్టిచూడఁ దెనుఁగునం దనుస్వారము వర్గాంత్యానునాసి కోచ్ఛారణము గల దనియు, నది యూఁదిపలికినప్పుడు పూర్ణానుస్వార మనియుఁ దేల్చిపలికినప్పు డర్ధానుస్వార మనియు సంజ్ఞలు గలిగెననియుఁ, బూర్ణోచ్ఛారణము స్వతస్సిద్ధ మనియు, సౌలభ్యముకొఱ కర్థోచ్ఛారణ మంగీకరింపఁబడిన దనియు, వికల్పముగా ననుస్వారమునకు రెండురూపము లున్నశబ్దములలో నర్ధానుస్వారరూపమే సిద్ధము, పూర్ణానుస్వారరూపము సాధ్యము ననిచెప్పు నాధునికలాక్షణికుల మతము సరికా దనియు, లేఖనసౌకర్యాపేక్షచే ననునాసికాక్షరమునకు మాఱుగ బిందువు గ్రహింపఁబడిన దనియు, (౧) నిప్పుడు సర్వసాధారణముగాఁ బ్రయోగింపఁబడు నర్ధబిందు రేఖ యిటీవలఁ గల్పింపఁబడినది గాని పూర్వము లే దనియుఁ దేలుచున్నది. మఱియు, ఫలము మొదలగు శబ్దములకు మూఁడురూపము లున్నవి. అవి యేవి యనః—ఫలము, ఫలమ్ము, ఫలంబు. ఫల మనురూపము స్వతస్సిద్ధ మనియు, మకారము ద్వీగుణముసేయుటవలన ఫలమ్మునురూపమును

(౧) ఈకారణముచేత నిందుసున్నకు బదులుగా ననునాసికాక్షరమే ప్రాయవలెననునది శుష్కవాదము.

రెండవ మకారము బకారముగా నుచ్చరించుటచే ఫలంబు అనురూపమును గల్గిన వనియు నిప్పటి యాంధ్రలాక్షణికుల మతము. ఇది సరియని తోచదు. రూపభేదములు గలశబ్దముల రూపములలో నిండురూపమే ప్రథమరూపమనియు, వలసతచే స్పష్టముగా నుచ్చరింపక పోవుటచే వర్ణవ్యత్యయ వర్ణలోపములు గలిగి క్రమముగా భిన్నరూపములు పుట్టినవి యు శబ్దశాస్త్రజ్ఞులమతము. ప్రస్తుతశాసనముగూడ నీమతమునే స్థిరపఱచుచున్నది. “ఫలంబు” అనియుండఁగా ననుస్వారోచ్ఛారణమున కనుగుణముగ బకారము మకారముగ నుచ్చరించుటచే “ఫలమ్ము” అను రూపమును, దానినే తేల్చి పలుకుటచే “ఫలము” అనురూపమును బుట్టినవి. కావుననే, “ఫలము” అనిపలుకుచు “ఫలంబు” అనివ్రాసినాఁడు. దీనిం బట్టి యుచ్ఛారణమున కనుగుణముగ వర్ణక్రమము శాసన కాలమువఱకు మాఱలే దని తేలుచున్నది. ఫల మను రూపమే ప్రథమరూపమైనచో లేఖకుఁ డారూపమునే వ్రాసి యుండును. ఉచ్ఛారణవర్ణక్రమములకు భేద మిప్పుడు తెలుఁగులో నంతగా లేదు. ఈభేద ముండుట శాసన ప్రాచీనత కొకప్రమాణము కాక మానదు.

భంపస్సు.

29-వ పంక్తిలోఁ గడపటి నాలుగక్షరములును, 30-36 పంక్తులును గాక తక్కిన శాసనమంతయుఁ బద్యరూపముగా నున్నది. ఈపద్యములు మధ్యాక్షరములు. మొదటి

రెండుప్రక్కలును గలసి నాలుగుపద్యములును, మూడవ ప్రక్క నొకపద్యము నింకొకపద్యములోని ప్రథమపాదము లో విశ్రమస్థానము వలకు నున్నవి.

పద్యములు, వృత్తములు జాతులు నని రెండువిధములు. జాతులు సాంస్కృతికములు దేశ్యములు నని రెండు విధములు. అక్కరలు దేశ్యజాతులలోనివి. ఇవి యైదు విధములు. శాసనపుటపద్యములకుఁ దెనుఁగులో మధ్యాక్కర లని పేరు. వీనినే కన్నడములో “దొరెయక్కరలు,” అనఁగా, సమానాక్కర లందురు. పాదమున కాతేసి గణము లుండును. రెండిండ్రిగణములు నొకసూర్యగణముఁ గూడిన నర్థపాద మగును. ద్వితీయార్థముగూడ నట్లే. ఉదాహరణము:—

(భ) స్వస్తిన్మ - పాంకుశా - త్యంత (భ) వత్సల - సత్యత్రి - తేత్ర, (ర) (హ) (త) (హ)

పాదమును రెండు సమానభాగములుగా విభజింప వచ్చును, గాన, నీపద్యమునకు సమానాక్కర యనుపేరే యన్వర్థముగా నున్నది. యతిప్రాసములున్నవి. ఆధునిక లాక్షణికుల మతముప్రకారము యతి చతుర్థగణాది నుండ వలయును, గాని, శాసనములో నైదవగణము మొదట నున్నది. నన్నయభట్టారకునిమతముగూడ నిదియే. ఈవిషయ మింకను ముందు చర్చింపఁబడును. (౧)

(౧) అక్కరలస్వరూపము సమగ్రముగఁ దెలియఁగోరునా రాంధ్రసాహిత్యపరిషత్తువారిచేఁ బ్రకటింపఁబడిన కవిజనాశ్రయముం జూడవలయును.

శాసనవిషయము.

మొదటిపద్య మంతయు యుద్ధమల్లుఁ డను చాళుక్య రాజు ప్రశంసతో నిండినది. ఈ యుద్ధమల్లుఁడు బెజవాడలోఁ గుమారస్వామికి గుడియు దానికిఁ జేర్చి యొకమఠమును గట్టించె ననియు, నీమఠములో శైవులే కాని యితరులు నివసింపఁ గూడ దనియు, నివసించినచోఁ గాశిలో హత్య చేసినపాపముం బొందుదు రనియు రెండవపద్యములో నున్నది. ఈయొట్టును మన్నింపక శైవేతరులు మఠములో బసచేసినయెడల, దేవస్థానాధికారులును రాజును వారల వెడలఁగొట్టవలయు ననియు, నట్లు వెడలఁగొట్టుటవలన నశ్వమేధము చేసినఫలమును, నుపేక్షచేయుటవలన లింగముం బగులఁగొట్టినపాపమును గలుగు ననియు మూడవ పద్యముభావము. కుమారస్వామి చేఁబ్రోలను గ్రామము నుండి యొకానొకసమయమందు బెజవాడజాతర చూచుటకు వచ్చెననియు, నాప్రకారము వచ్చినప్పు డెల్లచోటుల కంటె బెజవాడ యత్యంతమునివాసయోగ్యమని తోచి స్వామి యచ్చట నావిర్భవించెననియు, నిది తెలిసి యుద్ధమల్లుఁడు గుడియు మఠమును గట్టించె ననియు నాలుగవపద్యమునందు రెండవపద్యములోఁ జెప్పఁబడినదానికే వివరణముగాఁ జెప్పఁబడియున్నది. ఈ పద్యముతరువాత నేడెనిమిదిపంక్తుల గ్రంథ మున్నది. వీనిలో 31 మొదలు 35వఱకుఁగల పంక్తుల మొదటి యక్షరములుఁబ్రతంబట్టియు, మిగిలిన యక్షరము

లలోఁగూడఁ గొన్ని స్పష్టముగా లేకపోవుటం బట్టియు గ్రంథము స్పష్టముగాలేదు. ఈ భాగము పద్యమో గద్యమో కూడఁ దెలియకున్నది. వీనితో నెడమప్రక్క (రెండవ వైపు) గ్రంథము పూర్ణమైనది. మూడవప్రక్కనున్న యొదవసద్యములో బెజవాడ కలంకారముగాను, రక్షగాను దనతాత మల్లపరాజు కట్టించిన (గుడికి) కలశ మెత్తించినట్లు యుద్ధమల్లుఁడు ముఖమండపమో లేకగోపురమో కట్టించెననియున్నది. ఈధర్తమును బరిపాలించువారికిఁ బుణ్యమును జేఱుచువారికిఁ బాపమును నచ్చు నని చెప్పఁదలఁచి కాఁబోలు “తనధర్తువొడఁబడి కాచునృపులకుఁద” అని యంతవఱకుఁజెక్కి యంతట నేహేతువుననో గాని లేఖకుఁడు విడిచిపెట్టినాఁడు.

ఈగ్రంథమంతయు సమన్వయము చేసి చూడఁగాఁ దొలుతఁ జేఁబ్రో లనుగ్రామమునందుఁ గుమారస్వామి యాలయమొకటి యుండె ననియు, నాదేవుఁడే పిదప బెజవాడలోఁ బ్రత్యక్షముకాఁగా యుద్ధమల్లుఁ డనుచాళుక్యరాజాస్వామికి గుడియు, దానిచేరున భక్తులు దిగుట కొకమఠమును గట్టించె ననియు, నీగుడికే యాయుద్ధమల్లుని మనుమఁ డగు మఱియొక యుద్ధమల్లుఁడు ముఖమండపమో గోపురమో కట్టించె ననియుఁ దేలుచున్నది.

ఇదియంతయు నొక్కశాసనమా లేక రెండా యని యాలోచించి చూడ మొదటి ముప్పదియాఱుపంక్తులు నొక్క

శాసన మనియు, మూడవప్రక్కను జెక్కఁబడియున్న పది
బంతులు నింకొకశాసన మనియుఁ బొడకట్టుచున్నది. ఏల
యన. — యుద్ధమల్లుఁడు బెజవాడలో మల్లులైన కాలయ
మును దానికిఁ జేర్చి మఠమును గట్టించె ననియు, మఠములో
శివభక్తులు తప్ప నితరులు దిగఁగూడ ననియుఁ జెప్పుటయే
శాసనముయొక్క ప్రయోజనము. ఈకార్యము మొదటి
ముప్పదియాఱుపంక్తులలోనే నెఱవేఱినది. సర్వసాధారణ
ముగా శాసనములు ఫలశ్రుతితో నంత మందును. ఈశాస
నమునం దట్టిఫలశ్రుతి గూడఁగలదు. మఱియు, రెండవ
ప్రక్క చివరపంక్తిలో మఱికొన్ని యక్షరములు చెక్కుట
కనకాశమున్నది. ఐదవపద్యము పూర్వశాసనశేషమే యైన
చో లేఖకుఁ డాపద్యమును రెండవప్రక్కనే యారంభించి
యుండును, గాని, యదివిడిచి మఱియొకవైపున నారంభించి
యుండఁడు. ఈ హేతువులను బట్టి మొదటి రెండువైపుల
నున్నది సమగ్రశాసనమే యని యూహింపఁ దగియున్నది.

యుద్ధమల్లుఁ డనురాజు తనతాత మల్లపరాజు కట్టించి
ర గుడికి గోపురము కట్టించె నని రెండవశాసనమునందుఁ
జెప్పఁబడినది. మల్లపరా జనునది యుద్ధమల్లునకు వాడుక
పేరై యుండవచ్చును. ఈమల్లపరాజే కార్తికేయునకు
గుడి కట్టించినయుద్ధమల్లుఁ డనియు, నాగుడికే యతని
మనుమఁ డగు నింకొక యుద్ధమల్లుఁడు గోపురము కట్టించె
ననియు నూహించుట యసమంజసము కాదు.

మొదటిమూఁడుపద్యములు నొకశాసన మనియు, నాల్గవపద్యమును దరువాతిగద్యమును నిం కొకశాసన మనియు రావుసాహెబు కృష్ణశాస్త్రిగారభిప్రాయపడచున్నారు, గాసి, యది సరి కాదని నామతము. కని చెప్పఁదలఁచిన ముఖ్యవిషయము సంగ్రహముగా మొదటి మూఁడుపద్యములలోనే చెప్పివేసినను, దానికే వినరణముగ నాల్గవపద్యముఁ జెప్పవలసివచ్చెను. అట్లు కాదేని, యిద్దఱు యుద్ధమల్లులు రెండుకార్తికేయాలయముల నేకకాలమున నేక గ్రామమునఁ గట్టించి రని చెప్పవలసివచ్చును. అట్టియన్వయము సమంజసముగ నుండదు. మఱియు, నాల్గవపద్యము మొదటిశాసనములోఁ జేరినది కానియెడల లేఖకుఁడు దానిని దృతీయపద్యశేషముగ లిఖించి యుండఁడు. కావున, మొదటి ముప్పదియాఱుపంక్తులు నొకశాసన మనియుఁ, దరువాతి పదిపంక్తులు నిం కొకశాసన మనియుఁ జెప్పవలసియున్నది.

కాలనిర్ణయము.

శాసన మెప్పుడు పుట్టినదియు నిర్ణయించుటకు ముఖ్యభారములు రెండు కలవు. అక్షరములపోలిక యొకటి, శాసనమునందుఁ బేర్కొనబడిన యుద్ధమల్లు లెవ్వరైనదియు నిరూపించుట యొకటి. ముందుగా నీయుద్ధమల్లు లెవ్వరో చూతము. మొదటిశాసనములోని యుద్ధమల్లుఁడు చళుక్యరాజని (రాజసల్కి భూవల్లభుండు) చెప్పబడినది. చళుక్య

రాజైనయెడలఁ బూర్వచాళుక్యరాజ వంశములోనివాఁడు గావలయును. ఈవంశములో నిద్దఱు యుద్ధమల్లు లున్న ట్టితరశాసనములవలనఁ గన్పట్టుచున్నది. 766-వ శకసంవత్సరము మొదలు 810-వ సంవత్సరము వఱకు రాజ్యము చేసిన గుణగవిజయాదిత్యుని తమ్ముడగు యుద్ధమల్లుఁడొకఁడు కలఁడు.(1) ఈతని కొడుకు తాడరాజు. ఈతాడరాజు కొడుకు యుద్ధమల్లుఁడు. ఈయుద్ధమల్లుఁడు విక్రమాదిత్యుని కుమారుఁ డగురాజభీముని నిర్జించి 848-వ శకాబ్దము మొదలు 855-వ సంవత్సరమువఱకు నేడువత్సరములు వేంగీదేశమును బాలించెను. చాళుక్యవంశములో తాతమనుమలిద్దఱు యుద్ధమల్లులు వీ రగపడుచున్నారు. వీరే శాసనములోఁ జెప్పఁబడినయుద్ధమల్లు లని నామతము. దీని కొక యాక్షేపము తోఁపవచ్చును. అది యేది యనః—మొదటిశాసనములో యుద్ధమల్లుఁడు చళుక్యరాజ్యము పరిపాలించినప్రభు వయిన ట్లున్నది. తాడరాజు తండ్రి యైన యుద్ధమల్లుఁడు స్వతంత్రముగా రాజ్యము చేసియుండలేదు, గావున మొదటి యుద్ధమల్లుఁ డాతఁడైయుండఁ డని కొందఱు అనవచ్చును. కాని, యిది యొక యాక్షేపముగాదు. ప్రథమ యుద్ధమల్లుఁడు పేరునకు రాజు కాకపోయినను, అన్న యగు

(1) చూ. కలుచంబట్టుశాసనము. *Epigraphia Indica* Vol. 7.

pp. 177. 02.

మల్లియవూండిశాసనము.

Epigraphia Indica Vol. 9.

pp. 47. 02.

గుణగవిజయాదిత్యునితో సమానముగ రాజ్యభారము వహించినట్లగపడుచున్నది. కావున నొకానొకశాసనములో గుణగవిజయాదిత్యుఁడు తమ్మునితోఁ గూడి ప్రజాపరిపాలనము చేసినట్లు వ్రాయఁబడియున్నది(౧). ఈ హేతువుచేతనే ప్రస్తుత శాసనమున నీయుద్ధమల్లుని వర్ణించుటలో రాజవిశేషణములు కవి ప్రయోగించియుండును. రెండవ యుద్ధమల్లుఁడే గుడి కట్టించినవాఁ డనియు, గోపురము కట్టించినది యాతనిమనుమఁ డగుమణియొకయుద్ధమల్లుఁ డయియుండవచ్చు ననియు నూహించిన నూహింపవచ్చును, గాని, రెండవయుద్ధమల్లునకు యుద్ధమల్లుఁ డనుపేత్రుఁ డున్నట్లు మనకుఁ దెలియదు, గావున, మొదటిశాసనము ప్రథమయుద్ధమల్లుని కాలమునందును, రెండవది ద్వితీయ యుద్ధమల్లుని కాలమునందును బుట్టియుండు ననుటయెసిద్ధాంతముగాఁ గనఁబడుచున్నది. అట్లయినచో మొదటిశాసనము గుణగవిజయాదిత్యుని రాజ్యకాలముననసానదశయందు, అనఁగా ౪౯౯ క్రైస్తవాబ్దము ప్రాంతమందును, రెండవది దీనికి నలువది యేఁబది సంవత్సరములకుఁ బిదపను బుట్టి యుండవలయును. నన్నయభట్టారకుఁడు ౧౧౨౨ వక్రైస్తవాబ్దమునఁ బట్టాభిషిక్తుఁ డైనరాజరాజనాథానకవి గాన నీశాసనములు వాగనుశాసనకాలమునకంటెఁ బూర్వము పుట్టినవియేయగును.

(౧) చూ. శక్తివర్త పభుబట్టుశాసనము. ఆం. సా. ప. పత్రిక సం. 2.

శాసన కాలము నిర్ణయించుట కక్షరస్వరూప మింకొక సాధన మని పైఁ జెప్పియుంటినిగాదా. దానివలన నేమి తేలునో విమర్శింతము. లిపి కాలక్రమమున మాఱునని పూర్వశాసనములం బరిశీలించినవారికిఁ దెలిసిన విషయమే, ఈ మార్పు లెట్లుగలుగునో యది Burnell's South Indian Palaeography అనుగ్రంథములోఁ గొంతవఱకు వివరింపఁ బడినది. లిపినిబట్టి యేశాసన మేకాలమునఁ బుట్టినదో యించుమించుగాఁ జెప్పనచ్చును. ఆంధ్రదేశమందలి పూర్వ శాసనముల లిపిలో సామాన్యదృష్టికి రెండురీతులు (కత్తులు) పొడకట్టుచున్నవి. అడ్డు కత్తోకటియు, గుండ్ర కత్తోకటియు. మొదటిది రాజరాజు కాలమునకుఁ బూర్వము పుట్టిన శాసనములలోఁ గనఁబడుచున్నది. రాజరాజునాఁ డీయక్షరములపోలిక యేహేతువుచేతనో గాని మాఱినది. ఆంధ్రసాహిత్య పరిషత్పత్రిక ప్రథమసంపుటములోఁ బ్రకటింపఁబడిన నందంపూఁడిశాసనములో నీరెండుపోలికలున్నవి. శక్తివర్ధరాజుకాలమునఱకుఁ గలవృత్తాంతము చెప్పిన పూర్వభాగము లిపి వేఱు. తరువాతిభాగము లిపి వేఱు. మొదటిదానిలోనియక్షరములు నాగరలిపినిబోలి కొంచె మడ్డముగా నున్నవి. రెండవదానిలోనియక్షరము లిప్పటి తేలుఁగులిపినిబోలి కొంతవఱకు వక్రవలై యున్నవి. పూర్వభాగము శక్తివర్ధకాలములోఁ జెక్కి నిలువచేసిన ట్లగ పడుచున్నది. ఉత్తరభాగముకవిత్వము నన్నయభట్టార

కుని దనిశాసనమునందే యున్నది. ఈభాగము రాజరాజు కాలములోఁ జెక్కి యుండవలయును. రాజరాజుకాలము నందుఁ గాని, దానిపిదప నేఁటివఱకుఁగాని పుట్టినశాసనము లలోఁ బూర్వలిపి యెక్కడను నాకుఁ గనఁబడలేదు. క్రమ క్రమముగా గుండ్రన హెచ్చినది. (౧) ప్రస్తుతశాసనముల లిపి పూర్వోక్తపూర్వలిపిని బోలి యున్నది. కావున, లిపిని బట్టి చూచినను బ్రస్తుతశాసనము నన్నయభట్టారకుని కాలముకంటెఁ బూర్వమే పుట్టినట్లు తేలుచున్నది.

ఈ వాదమున కొకయాక్షేపము పుట్టినది. అదియే దియన: — అక్కరచందస్సు పూర్వము కన్నడమునందే యుండె ననియుఁ, బ్రప్రథమమున నాచందస్సును దెనుఁగు లోనికిఁ దెచ్చినవాఁడు నన్నయభట్టారకుఁ డనియుఁ, గావున మధ్యాక్కరలతో రచియింపఁబడిన యీశాసనము నన్నయభట్టారకుఁ దరువాతి దై యుండవలయు ననియుఁ గొందఱు అందురు. కర్ణాటకచ్ఛందోంబుధిలోని యీదిగువ పద్య మీయాక్షేపమున కంతకు నాధారము.

అర్ణవజాతాననె సం, పూర్ణతెయిం సకలవిషయభాషాదిగళం

నిర్ణయ మాగరుపెదె నాం, కర్ణాటకభాషె యందమం కేళ్ పెల్వెం.

దీనికి సరియైన తెనుఁగు.

(౧) నందంపూఁడి శాసనపీఠికలో నీవిషయము చర్చింపఁబడినదిగాన నది చూడవలయును. ఆశాసనములో లిపిభేదముగల భాగమునకుఁ బ్రతి బింబ మీవ్యాసమున కనుబంధముగాఁ జేర్పఁబడినది.

“అర్ణవజాతాననా! సంపూర్ణముగా సకలవిషయభాషాదులను నిర్ణయముగా నే నెఱింగించితిని. కర్ణాటకభాషయందము విను చెప్పెదను”

వృత్తములు జాతులూ నని ఛందములు రెండువిధములనియు, వృత్తములు సంస్కృతభాషయందఁ బుట్టె ననియు, జాతులలోఁ గొన్నిసాంస్కృతికములుఁ గొన్ని దేశ్యములు ననియు నిదివఱలోఁ జెప్పియున్నారము. వృత్తలక్షణములును సాంస్కృతికజాతిలక్షణములును జెప్పి దేశ్యజాతులం జెప్పఁబోవుచు నాగవర్త పైపద్యములోని ప్రతిజ్ఞ చేసెను. సందర్భమునుబట్టి చూడ “సకల విషయభాషాదు” లనఁగా (భరతఖండమునందలి) సకలదేశములందుఁ బ్రచారము గల సంస్కృతచ్ఛందస్సు లనియుఁ, “కర్ణాటకభాషయంద” మనఁగా దేశ్యచ్ఛందస్సు లనియుఁ గవిహృదయమైనట్లు తోఁపకమానదు. కవిత్వవిషయములో సాంస్కృతికపద్ధతి యనియు, దేశ్యపద్ధతి యనియు రెండువిధము లున్నవి. వీనినే పూర్వకవులు కొందఱు మార్గపద్ధతి యనియు, దేశిపద్ధతి యనియు వ్యవహరించిరి. ఈసంప్రదాయమునే యనుసరించి ముందుగ మార్గపద్ధతిం జెప్పి పిదప దేశిపద్ధతిం జెప్పఁదలంచి నాగవర్త పైపద్యమును జెప్పెను. అతనియద్దేశము, తాను జెప్పఁబోవు ఛందస్సులు సంస్కృతమునుండి గ్రహింపఁబడినవి కావని చెప్పుటయే గాని, యాఛందస్సు లితరదేశభాషలలో లే వని చెప్పవలయు నని కాదు. ఈ

మార్గమునే యనలంబించి నృత్తములు సాంస్కృతిక జాతులును జెప్పి దేశ్యజాతులఁ జెప్పఁదలఁచి కవిజనాశ్రయకర్త—

క. కెలయఁగఁ దెనుంగుబాసకుఁ, చలమయ్యెడు సీసములును దర్శోజలుగీ
తులునక్కరలునుద్విపదలుఁ, బాలుపాండఁగరేచఁ డిష్టముననొనరించుకీ.

అని ప్రతిజ్ఞ చేసెను. దీనినిబట్టి యక్కరలు కర్ణాటక భాషయందు లే వని వాదింపవచ్చునా?

చాళుక్యవంశరాజులలో నొకశాఖవారు పిఠాపుర ప్రాంతమున రాజ్యము చేసినట్లును, వారిలో మల్లప యను పేరు గలవార లిరువురు తాతయు మనుమఁడు నుండి రనియు, రెండవమల్లప 1202-న క్రైస్తవాబ్దము జూనునెల '6-న తేది నభిషిక్తుఁడయ్యె ననియుఁ బిఠాపురము కుంతీమాధనస్వామి యాలయములోనున్న యొక శాసనములో నున్నది. (1) ఈ మల్లపలే ప్రస్తుత శాసనములోఁ జెప్పఁబడిన మల్లపరాజును యుద్ధమల్లుఁడు నయియు నుండవచ్చునని కొందఱకుఁ దోఁప వచ్చును. కాని, యిదిపిఠాపురపు శాసనలిపికిని, బెజవాడ శాసనలిపికిని భేద మధికముగా నున్నది. కావున, రెండు నేక కాలమునందుఁ బుట్టియుండుట పొసఁగదు. కాఁబట్టి, యేవిధమునఁ జూచినను బెజవాడ శాసనము నన్నయ భట్టారకుని కాలముకంటెఁ బూర్వమే పుట్టియుండు నను వాదమే సిద్ధాంతముగాఁ గనఁబడుచున్నది. దీనిని పూర్వ

పక్షముచేయఁ జాలునాధారము లిఁక ముందు లభించిన
లభించుఁగాక!

సద్యములలోని యతిస్థానము గూడ శాసనము ప్రా-
చీన మని తెలుపుచున్నది. యతి ధైర్యవగణము మొదట
నున్నది. నన్నయభట్టకృతభారతములోఁ గూడ నిశ్చేయ
న్నది. తిక్కనసోమయాజి కవిత్వములో మధ్యాక్కరలు
నాకుఁ గనఁబడలేదు. ఎఱ్ఱాప్రెగడ రచియించిన యారణ్య
పర్వశేషమునం దున్నవి. వానిలో యతి నాల్గవగణము
మొదట నున్నది. ఆధునిక లాక్షణికులమతము కూడ నిది
యే. ఈమార్పు నన్నయభట్టకాలమునకుఁ బిదపను,
శంభుదాసునికాలమునకుఁ బూర్వమును బుట్టియుండవల
యును. ఈ విషయముగూడ శాసనము ప్రాచీనమయిన
దని సూచించుచున్నది.

కార్తికేయాలయము.

శాసనమునకు సంబంధించిన కార్తికేయాలయ మిప్పు-
డు బెజవాడలోఁ గనఁబడదు. ఆనకట్టకుఁ బైని నదీతీర
మున నొక ప్రాచీనదేవాలయ మున్నది. అదియే పూర్వము
కుమారస్వామి గుడిగా నుండె నని కొందఱు అందురు. అం-
దిప్పు డావిగ్రహము లేదు. శాసనస్తంభ మేమో మల్లేశ్వర
స్వామి యాలయములో నున్నది. అదియే ప్రథమమునఁ
కుమారస్వామి గుడిగ నుండెననియు, నిటీవల శివలింగ
మందుఁ బ్రతిష్ఠింపఁబడియె ననియు, యుద్ధమల్లునిచేఁ

బ్రతిష్ఠింపఁబడుటచే మల్లేశ్వరస్వామి యనుపేరు వచ్చినదని యుఁ గొందఁ జెందురు. మల్లేశ్వరప్రతిష్ఠ యుద్ధమల్లునిచేఁ జేయఁబడియుండిన నుండవచ్చును, గాని, కుమారస్వామి యాలయమె మల్లేశ్వరాలయముగ మాతిన దనుటకుఁ దగిన సాధనములు లేవు.

పూర్వ మర్జునుఁ డిచ్చుట శివునితో మల్లయుద్ధముచేసి యాదేవునివలనఁ బాశుపతాస్త్రము వడసె ననియు, నా యుద్ధసమయమందు శివుని విగ్రహాకారముగఁ బూజించె ననియు, మల్లయుద్ధకాలమునఁ బ్రతిష్ఠింపఁబడెను గాన యుద్ధమల్లుఁ డనుపేరు దేవునకు వచ్చె ననియు మల్లేశ్వరాలయములో నున్న యొకశాసనములోఁ జెప్పఁబడియున్నది. కాని, యీవ్యుత్పత్తి యంత విశ్వసనీయము గాదు. బెజవాడకుఁ జేరున నింద్రకీలపర్వత మనునొకకొండ గలదు. దానిమీఁద శాసనస్తంభ మొకటి యున్నది. అర్జునునకును శివునకును జరిగిన మల్లయుద్ధ మిందు సంస్కృతభాషలో వర్ణింపఁబడినది. ఆయుద్ధక్రమమును దెలుపు విగ్రహములు కూడఁ జెక్కఁబడియున్నవి. ఈశాసనపు లిపియు యుద్ధమల్లుని శాసనపులిపియు నొక్కవిధముగ నున్నది. అర్జునుఁడు పాశుపతాస్త్రము సంపాదించినచోటు బెజవాడయే యనుప్రతీతి యీనాఁడేకాక వేయిసంవత్సరములకు ముందుఁ గూడ నుండె నని యీ శాసనమువలనఁ దెలియవచ్చుచున్నది.

చేబ్రోలునందున్న కుమారస్వామియే బెజవాడలో వెలసె నని శాసనమునం దున్నది. ఈ చేబ్రోలు గుంటూరునకుఁ దొమ్మిదిమైళ్లదూరమున బాపట్లతాలూకాలో నున్నది. అచ్చటనుండు శాసనములంబట్టి పూర్వ మా గ్రామమునందు సుప్రసిద్ధమైన షణ్ముఖాలయ ముండినట్లగ పడుచున్నది. ఈ యాలయమునుబట్టియే గ్రామమునకు షణ్ముఖపుర మనునామాంతరము గూడఁ గలిగెను. ఇప్పుడాగుడి లేదు, కాని, కాకతీయగణపతిదేవరాజు రాజ్య కాలమునందు, అనఁగా 1135-వశకసంవత్సరమందు గుడియున్నట్లొకశాసనమువలనఁ దెలియుచున్నది. అంతకుఁ బూర్వమే చాలుక్యరాజైన యుద్ధమల్లుఁ డావిగ్రహమును దీసికొనిపోయి బెజవాడలోఁ బ్రతిష్ఠించినచోఁ దదనంతర కాలమందుఁ జేబ్రోలులో నెట్లుండు నని శంక తోఁపక మానదు. దీనికి రెండువిధములుగ సమాధానము చెప్పవచ్చును. చేబ్రోలులోనివిగ్రహమునె యుద్ధమల్లుఁడు బెజవాడలోఁ బ్రతిష్ఠించె ననియు, జేబ్రోలునివాసులు దానిని మఱికొంతకాలమునకుఁ దిరిగి తమగ్రామమునకుఁ గొనిపోయి రనియుఁ జెప్పవచ్చును. లేదా, యుద్ధమల్లుఁడు ప్రతిష్ఠించినది నూతనవిగ్రహ మనియు, దానియందు జనులకు భక్తిహెచ్చుటకై సుప్రసిద్ధమైన చేబ్రోలుదేవునిసత్త్వమే యీనూతనవిగ్రహమందుఁ బ్రవేశించె నని చెప్పటయే శాసనోద్దేశ మనియుఁ జెప్పవచ్చును. ఇదియె సత్య మని

తోఁచుచున్నది. ఏదైన నొకయర్చావిగ్రహమునందు జనులకు భక్తివిశ్వాసములు రూఢమైనప్పు డావిగ్రహమును బోలినవిగ్రహము లాపేరుననే యితరగ్రామములయందుఁ బ్రతిష్ఠించుట యిప్పటికిని వాడుక కలదు. తిరుపతివేంకటేశ్వరస్వామినిబట్టి యనేకులు వేంకటేశ్వరులు దేశమందు వెలసినారు. అన్ననరపు సత్యనారాయణస్వామికిఁ బ్రతిగా ననేకసత్యనారాయణులు గోదావరీమండలమునందు వెలయుచున్నారు. కాశీవిశ్వనాథునిబోలిన విశ్వనాథులనేకులు భరతఖండమందుఁ గలరు.

వ్యాకరణవిషయము.

శాసనపులిపికి నాధునికాంధ్రలిపికిని భేద మధికముగా నున్నది. వర్ణక్రమములోఁ గూడ నప్పటికి నిప్పటికిని వ్యత్యాస మున్నది. కాని, భాషాలక్షణమందు, అనఁగా వ్యాకరణవిషయములో భేద మంతగా లేదు. యతిస్థాన విషయములోఁ దప్ప ఛందస్సునందుఁ గూడ నభేదమే. దీనినిబట్టి యాంధ్రభాషాలక్షణము ఛందస్సు నప్పటికే చాలవఱకు స్థిరపడినట్లు కనఁబడుచున్నది. ఇవి యప్పటి కప్పుడు పుట్టి వెంటనే రూఢ మగునవి కావు. కాలక్రమమున మాఱిమాఱి చిట్టచివరకు సత్కవులచేఁ మహాగ్రంథములందుఁ బ్రయోగింపఁబడినప్పుడు స్థిరపడును. ఇది భాషాస్వభావము. మనకుఁ దెలిసినంతవఱకు నన్నయభట్టారకుఁడే యిట్టి ప్రథమాంధ్రసత్కవి. అంతకుఁబూర్వము

పుట్టిన గ్రంథము లేవియు నింతవఱకుఁ బైటఁబడలేదు, గాని, కవిత్వము బొత్తిగా లేకయుండలే దని ప్రకృతశాసనమే తెల్పుచున్నది. ఆంధ్రదేశము పరిపాలించిన సుప్రసిద్ధ రాజులలో నాంధ్రవంశ్యులే ప్రథములు. వీరు క్రీస్తు పుట్టుట కించుమించుగా రెండువందలసంవత్సరములకుఁ బూర్వము, అనఁగా నిప్పటికి రెండువేలయేండ్లకుముం దారంభించి రమారమి నాల్గువందలయేండ్లొక తెనుఁగుదేశమే గాక మగధ కర్ణాట మహారాష్ట్రదేశములుగూడ నేకచ్ఛత్రముగా నేలిరి. వీరిది బౌద్ధమతము. బౌద్ధులకుఁ బ్రాకృత భాష ముఖ్యము. ఆంధ్రవంశ్యరాజులశాసనము లెచ్చటను ప్రాకృతమునందే యున్నవి. ఆంధ్రులపిదపఁ బల్లవు లీదేశమును బాలించిరి. పల్లవులు బౌద్ధులు కాకపోయినను ప్రాకృత మదివఱకు రాజభాషగా నేర్పడి యుండుటంబట్టి కాఁబోలు వారిశాసనము లనేకము లాభాషలోనే యున్నవి. ఇటీవలిశాసనములు కొన్ని సంస్కృతభాషలో నున్నవి. ఆసంస్కృతమైనను దుష్టముగాను, ప్రాకృతపద భూయిష్టముగాను నుండును. ఆంధ్రులకాలమందుఁ గాని పల్లవులకాలమందుఁ గాని తెనుఁగుభాషలో రచింపఁబడిన శాసనము లింతవఱకు పైటఁబడలేదు. కాఁబట్టి యాకాలమం దాంధ్రభాష యేకాపముగానుండెనో తెలిసికొనుట కాధారములు లేవు. పల్లవులయనంతరము చాళుక్యులు రాజ్యమునకు వచ్చిరి. వీరియేలుబడి 6-వ శతాబ్దమం దా

రంభమై రమారమి యాఱువందలసంవత్సరములు గడచినది. చాళుక్యులు వైదికమార్గానువర్తులు. వీరిశాసనము లనేకములు సంస్కృతభాషలో నున్నవి. ఇటీవలఁ బుట్టినవి కొన్ని తెలుఁగులోనున్నవి. రాజరాజుకాలమునకుఁ బూర్వము పుట్టినశాసనములలోఁ దెలుఁగులో నున్నది యీ యుద్ధమల్లునిశాసనము తప్ప మఱియొకటి యింతవఱకుఁ గనఁబడలేదు, కాని, సంస్కృతశాసనములు కొన్నిటిలో గ్రామసీమాదులు వివరించునప్పుడు తెలుఁగుమాటలు ప్రయోగింపఁబడినవి. రాజరాజుకాలమునుండియుఁ దెలుఁగు శాసనము లనేకములు పుట్టినవి. దీనినంతను బట్టిచూడ నాంధ్రరాజులకాలమందును, బల్లవలకాలమందును ప్రాకృతమే రాజాశ్రయము కలిగియుండినట్లు తేలుచున్నది. తెలుఁగులో నున్న తద్భవశబ్దము లనేకములు ప్రాకృతద్వారమున వచ్చినవి. అవి యీకాలమునందే వచ్చియుండును. చాళుక్యరాజులకాలములో సంస్కృతముతోఁబాటు దేశభాషలకుఁగూడ గౌరవము హెచ్చినది.

క. మును మార్గకవిత లోకం, బునవెలయఁగ దేశికవితఁ బుట్టించి తెనుం

గు నిలిపి రంధ్రవిషయమునఁ, జన సత్యాశ్రయనిదొట్టి చాళుక్యనృపుల్.

అని నన్నెచోడుఁడు చెప్పినది సత్యమే. చాళుక్య రాజ్యముతోడ నాంధ్రభాషయు దినదినప్రవర్ధమానమై రాజరాజునాఁటి కున్నతస్థితికి వచ్చినది. కవికులతలకుం డగు నన్నయభట్టారకుఁడు భారతరచనయందుఁ బ్రయోగించు

టచే నీభాష పావనమై భావికపులకుఁ బరమాశ్రయమైనది. ఆమహాకవిని “వాగనుశాసనుఁ” డనుట కిది యొక్కటి చాలును.

మూలము.

యథామాతృకము.

— * మొదటిప్రక్క * —

౧. స్వస్తి నృపాంకుశాత్యస్తవత్స
౨. ల సత్యత్రిణేత్ర విస్తరశ్రీయుద్ధ
౩. మల్లుణ్డనవద్య విఖ్యాత కీర్తిన్
౪. ప్రస్తుత రాజాశ్రయుణ్డ ద్రిభు
౫. వనాభరన్డుసకల వస్తుస
౬. మేతుణ్డ రాజసల్కి భూవల్లభు
౭. ణ్డ త్థిన్ || పరగంగ బెజవాడంగొమ
౮. రసావ్మికి భక్తుణ్డగుడియు ని
౯. రుపమమతి నృపధాముణ్డత్తిచ్చె
౧౦. నెగిదీచ్చెన్ మరంబు గొరగల్గొ(౧)కొరు
౧౧. లిన్దు విడిసి బృన్దంబుగొనియు
౧౨. ణ్డవారు x(౨)రిగాక యబ్బార

(౧) ఈగణమునం చొకమాత్రయెక్కువయైనది.

(౨) ఇక్కడియక్షరము పోయినది.

౧౩. నాసి వ్రచ్చినపాపంబు గొ

౧౪. ఋ || వెలయంగ నియ్యెట్టు డస్సి

౧౫. మలినురై విడిసినబ్రో

౧౬. ల | గలతానపతులు నురా

౧౭. జ పట్టంబుగట్టిన పతి

— * రెండవప్రక్క * —

(మాతృకలోఁ గ్రిందినుండి పైకిఁ జదువవలయును)

౧౮. యు నలియంబయ్యారల

౧౯. వెల్వటించిన నశ్వమేధంబు

౨౦. ఫలంబుపేక్షించి నాలింగబ

౨౧. డిసినపాపంబు దమకు || జ

౨౨. (న) నుత చేబ్బోల నుడ్డో బెజ

౨౩. వాడ జాత్రకునచ్చి త్రిణ

౨౪. యనుసుతుణ్డొణ్డొ సోటుమె

౨౫. చ్చక తివిటి యిన్నెలవ యనఘు

౨౬. ణ్డొ సేకొని యిన్దు వ్రత్యక్ష

౨౭. బయన్న నిచ్చ గనిమల్లణ్డొ

౨౮. త్తించె గుడియు మరంబు

౨౯. నుం గార్తికేయునకు || దీనిం జేంబ్రో

౩౦. లు యేలెడు రతిరబేలు

౩౧. x రొణ్డొ సోటి గోరగ

32. × ను బెట్టి వేరుగనుజ
 33. × యిస్తితి సేకొణికాచు
 34. × ర దీనిందారు నిల్పినవారు
 35. × తి దప్పియడిపుటవా
 36. × బుగాగ.

— * మూడవప్రక్క * —

32. రమనతో బెజవాడకెల్ల
 33. బెడంగును రక్షయుంగాను
 34. న్దమతాత మల్లపరాజువే
 35. రం. రడు(ం) దానుంగట్టించె 'ం గ్రమ
 36. రం. రంబున దానిక కలశ బిడ్డ
 37. రం. ట్లుగాగమొగమాడు వమ
 38. రం. రంగ శ్రీయుద్ధమల్లు డైతి
 39. రం. రంచె నమిత తేజుడు || తన
 40. రం. ధమ్ము వొడంబడి కాచునపు
 41. రం. లకున్ద

— * మూలము * —

ఇప్పటి స్థానము ననుసరించి పాదమొక్కపంక్తిగా వ్రాసినది.

౧. స్వస్తి నృపాంకుశాత్యంతవత్స - సత్యత్రిణేత్ర
 విస్తరశ్రీయుద్ధమల్లుఁ డనవద్య - విఖ్యాతకీర్తి

(౧) ఈశబ్దము సందేహస్పదముగా నున్నది.

ప్రస్తుతరాజాశ్రయండు త్రిభువనా - భగణుండు సకల
వస్తుసమేతుండు రాజసల్కిభూ - వల్లభుండర్థి.

౨. పరఁగంగ బెజవాడఁ గొమరసామికి-భక్తుఁడై గుడియు
నిరుపమమతి నృపధాముఁ డెత్తించె - నెగిదీర్చె మఠము
గొరగల్గాకొరులిందువిడిసిబృందంబు - గొని యుండువారూ
× రిగాక యవ్వారణాసివ్రచ్చిన - పాపంబుగొండ్రు.

3. వెలయంగ నియ్యొట్టు డస్సి మలిన్నరై-విడిసినఁ బ్రోలఁ
గలతానపతులును రాజు పట్టంబు - గట్టినపతియు
నలియఁ బైవారల వెల్వరించిన - నశ్వమేధంబు
ఫలము పేక్షించిన లింగమడిసిన - పాపంబు దమకు.

౪. జ(న)నుత చేఁబ్రోలనుండి బెజవాడ - జాత్రకువచ్చి
త్రినయనుసుతుఁ డొండుసోటుమెచ్చక-తివిరియిన్నెలవ
యనఁఘుండు సేకొని యిందుఁ బ్రత్యక్ష-మైయున్ననిచ్చుఁ
గనిమల్లఁ డెత్తించె గుడియు మఠమును - గార్తికేయునకు.

(దీనిశేషము రెండవప్రక్కనున్నది యస్పష్టము)

౫. రమణతో బెజవాడ కెల్లబెడఁగును - రక్షయుంగాను
దమతాతమల్లపరాజు వేరడు - దానుగట్టించెఁ
గ్రమమున దానిక కలశ మిడ్డట్లు - గామొగమాడు
వమరంగ శ్రీయుద్ధమల్లుఁడెత్తించె - నమితతేజుండు.

౬. తనధర్మవొడఁబడి కాచునృపులకుఁ - ద

టిప్పణము.

ఈ శాసనమందుఁ బ్రయోగింపఁబడిన కొన్ని శబ్దముల
యందలి విశేషాంశము లీక్రిందఁ దెలుపఁబడును.

సల్కి—(పంక్తి. ౬) ఇది చళుక్యశబ్దభవము.

నా దగ్గఱనున్న చళుక్యభీమునినాఁటి తామ్ర
శాసన మొకదానిలో “తత్సానుర్విజయాదిత్యో
భీమసల్కినామానమ్ తత్పక్షదక్షిణ గంగబలంచ
నిర్జిత్య” యని ప్రయోగ మున్నది.

నెగిదీర్చె—(పం. ౧౦)=నెగయఁదీర్చె. నెగయు=ఎగ
యు, తీర్పు=ఎర్పఱుచు, కట్టించెనని భావము.

గొరగలు—(పం. ౧౦.) శైవమతానలంబు లగు భిక్షుకులు.
సీ. గొరగయై మైలారుఁగొని యాడునొక వేళ నొసటి
పైబండ్లారు పసుపుదాల్చి. (శ్రీనాథుని కాశీఖం
డము. ఆ. ౭.)

వీరలను గన్నడభాషలోఁ గొరవలందురు. ఈ
పేరు సాధారణముగా మైలారుభక్తుల కేచెల్లును. “గొ
రగల్గాక” యనినప్పుడు గకారము గురు వైనందున
ఛందోభంగము కలిగినది. దిద్దుట కవకాశముకనఁబ
డదు. కన్నడఛందస్సులో రేఫలవర్ణములు తేల్చి
పలికినపుడు తత్సూర్వాక్షరము (ప్రాస్వమైనచో)
లఘువే యగును. ఆసంప్రదాయము ననుసరించి
కవి యీప్రయోగము చేసియుండనోపును.

బృందంబుగొని—(పం. ౧౧)=కూడికొని, సమా వేశమై.

బారనాసిన్రచ్చిన—(పం. ౧౨. ౧౩)=వారణాసియందు
వధచేసిన.

డస్సి—(పం. ౧౪) డయ్యధాతువుక్తావృద్ధకరూపము. ఇచ్చట
సకర్తకముగాఁబ్రయోగింపఁబడినది. ఇయ్యొట్టు డస్సి
యనఁగా నీ యొట్టును క్షీణింపఁజేసి, షాటింపక యని
యర్థము. ఒట్టుతప్పియనియుఁ జెప్పవచ్చును.

మలినురై: (పం. ౧౫) ఇచ్చట రేఫము విశేషము.

తానపతులు. (పం. ౧౬)=స్థానికులు; దేవాలయ ధర్మకర్తలు.

రాజపట్టంబు. (పం. ౧౬. ౧౭)=రాజచిహ్న మైనపట్టము.

పట్టమనఁగా రాజ్యాభిషేకకాలములో నొసటఁ
గట్టెడు పట్టె (శబ్దరత్నాకరము). పట్టంబుగట్టిన=
పట్టంబుగట్టుకొనిన.

అలియన్: (పం. ౧౮.)=అలయన్. శ్రమపడునట్లు.

వెల్వటించు: (పం. ౧౮)=వెలువఱుచు. వెడలఁగొట్టుట
యనిభావము.

చేబ్బోలనుండి—(పం. ౨౨)=చేబ్రోలన్—ఉండి. చే
బ్రోలునందుండి. ఇచ్చట నుండి యను నది యుండు
ధాతువు క్తావృద్ధకరూప మనియు, నదియె కాలక్రమ
మున విభక్తి ప్రత్యయముగాఁ బరిణమించిన దనియు
గ్రహించునది. శకటరేఫప్రయోగము విశేషము.
2౬వ - పంక్తిలో నీశబ్దమే చేంబ్రోలు అనియున్నది.

జాత్ర — (పం. ౨౩) ఇది సంస్కృతయాత్రాశబ్దప్రాకృత
రూపము. దీనివలననే జాతరయను తెనుఁగుమాట
పుట్టినది.

వ్రత్యక్షము—(పం. ౨౬) వకారము తప్పు. బిందు పూర్వ
కబకార ముండవలయును.

అడిసిన—(పం. ౨౦. ౨౧)=అడిచిన, పగులఁగొట్టిన.
పూర్వ మిది యడియుధాతువుగా నుండె నేమో, అట
వములో. అడి=కొట్టు.

తాను—(పం. ౪౦) మల్లపరాజు తానుగట్టించె ననఁగా
మల్లపరాజుకట్టించెననియే యర్థము. తాను శబ్ద
మున కిట్టిప్రయోగము ప్రాచీనగ్రంథములందుఁ
గనఁబడుచున్నది. పూర్వకాతమునం దాంగ్లేయ
భాషలో The King came అనుటకు మాఱుగా The
King he came అనుచుండెడివారు.

ఇడ్డట్టుగ—(పం ౪౧, ౪౨) ఉంచినట్టులు.

మొగమాడువు—(పం. ౪౨)=మొగనుండు మాడువు.
మొగయనఁగా నగ్రభాగము. ముఖశబ్దభవము.
మాడువు=మేడ, హర్షము. మొగసాల యనున
ప్పుడు గూడ మొగశబ్దమున కిదియే యర్థము.

ఒడఁబడి: (పం—౪౫)=సమ్మతించి.